

ERBA' ANNIVERSARJI

GRAZIO A. GRECH

Għall-okkażjoni tal-festa ta' San Ġwann Battista qed nerga' nagħti tagħrif dwar diversi okkażjonijiet festivi li fl-imghoddi gew iċcelebrati għall-festa tal-Battista fix-Xewkija.

1891 - 130 SENA ILU

L-ewwel tagħrif li ser nagħti hu dwar il-festa tas-sena 1891, 130 sena ilu. Dakinhar, il-parroċċa tax-Xewkija kienet immexxija mill-Kappillan Dun Pietru Pawl Ciantar. Tajjeb li ninnota li fis-sena 1890, il-Kappillan Ciantar kien kabbar il-knisja u bena l-faċċata esterna fuq disinn ta' Dun Ġużepp Diacono.

Fil-festa tas-sena 1891 kienu ntefqu £24 8s 6d. Għat-Tridu u l-Matutin tal-festa l-ħlas kien ta' dsatax-il xelin lil dawk li daqqew il-kontrabaxx, l-offlè u żewġ kantanti. Dun Ġorġ Mercieca, tas-sehem tal-mużika li ħadet sehem matul din il-festa, tħallas is-somma ta' sitt liri, sittax-il xelin u tmien soldi, waqt li Carmelo Falzon, talli xegħel il-faċċata tal-knisja bi tlett elef tazza taż-żejt, sitt piramidi, tmintax-il trofew u xi affarijiet oħra għal żewġ serati, jiġifieri, lejlet u nhar il-festa, tħallas is-somma ta' ħmistax-il lira. Dun Lodoviku Sultana u tliet saċerdoti oħra, tas-servizzi li taw fil-festa, tħallsu s-somma ta' lira, tmien xelini u sitt soldi. Il-paniġierku ta' filgħodu sar minn Mons. Teol. Dun Ġużepp Farrugia, waqt li dak ta' filgħaxija sar minn Patri Kerubinu mill-belt Valletta.

Fil-festi esterni, Carmelo Grech, bħala ħlas tan-nar artiċjali, tħallas is-somma ta' tliet liri tnax-il xelin u sitt soldi, waqt li l-banda La Stella, ta' żewġ serati, tħallset is-somma ta' ħames liri, sittax-il xelin u tmien soldi.

1911 – 110 SENA ILU

Festa oħra li dwarha ser nagħti xi tagħrif hi dik tas-sena 1911 jew ahjar dik ta' 110 snin ilu. Dak iż-żmien, imexxi l-parroċċa arċipretali ta' San Ġwann Battista fix-Xewkija, kien l-Arċipriet Dun Anton Aquilina.

Matul il-jiem tat-Tridu u l-Matutin ħa sehem is-Surmast Agostino Masini u tas-servizzi li ta tħallas is-somma ta' żewġ liri u xelin, waqt li tliet saċerdoti li ħadu sehem fit-Tridu, bejniethom ħadu ħmistax-il xelin. Ħmistax-il

xelin tħallsu wkoll tliet kantanti li ħadu sehem matul it-Tridu. Għat-trasport tal-monsinjuri li ħadu sehem fil-quddiesa solenni sar ħlas ta' tlettax-il xelin u għaxar soldi, waqt li sar ħlas ta' ħames xelini b'konnessjoni mal-quddiesa solenni tal-festa. Dak li għamel il-paniġierku ħa lira, waqt li sar ħlas ta' lira u sitt xelini lil sitt saċerdoti barrnin.


Għall-mużika li ħadet sehem matul il-jiem tal-festa sar ħlas ta' seba' liri. Il-pranzu li ngħata laħaq is-somma ta' żewġ liri u tliet xelini u l-banda Leone, tas-servizzi tagħha, tħallset erba' liri. It-trattament li ngħata lill-banda minn Giovanni Mercieca sewa għaxar xelini u sitt soldi. Irrid ninnota hawn li għall-festa tal-Battista tas-sena 1911, kienet ġiet mistiedna l-banda La Valette tal-belt Valletta, iżda din minħabba impenji oħra li kellha m'aċċettatx din l-istedina.

Il-mixegħla qamet is-somma ta' seba' liri, waqt li dak li garr l-oġġetti li kellhom x'jaqsmu mal-mixegħla tħallas seba' xelini u għaxar soldi. Għan-nar li ngħata matul il-festa, David Grech tħallas ħames liri u nofs, filwaqt li Ġużeppi Buttigieg, talli spara n-nar, ħa ħdax-il xelin. Erba' permessi tal-pulizija għal din il-festa qamu s-somma ta' erba' xelini u erba' soldi.

1931 - 90 SENA ILU

Il-festa tal-Battista tas-sena 1931 ġiet iċcelebrata mit-22 sal-24 ta' Ġunju. Il-Pontifikal sar mill-Isqof ta' Għawdex ta' dak iż-żmien Mons. M. Gonzi u kien assistit minn erba' monsinjuri tal-Katidral ta' Għawdex. Il-ħlas tal-vetturi li wasslu lill-Isqof u lill-monsinjuri kien ta' sitt xelini. Il-monsinjuri bħala ħlas ingħataw tiġieġa kull wieħed, li dak iż-żmien kienet stmata li tiswa żewġ xelini u nofs-il waħda. Tmintax irbiegħi ħa wkoll ix-xufier li wassal lill-Isqof. F'din il-festa jidher li wkoll ħadu sehem xi saċerdoti mir-Rabat, tant li sar ħlas ta' lira u disa' xelini għal dan il-għan.

Il-mużika li ħadet sehem, kemm fit-Tridu u kemm matul il-jiem tal-festa, kienet dik ta' Mro Anton Buhagiar, li tas-servizzi li ta tħallas is-somma ta' tnax-il lira. Ġorġ Gatt, li ħa sehem fit-Tridu u l-Matutin, ħa żewġ xelini, filwaqt



Innu li żżanżan fl-1931 Inno A S. Giovanni Battista Martire
HAJR WENZU ZAMMIT HABER.

li dak li daqq l-offlè u dak li daqq il-kontrabaxx matul il-Matutin thallsu bejniethom tliet xelini u erba' soldi, waqt li l-organista Ġuzeppi Zammit ha seba' xelini. Il-kantanti Giovanni Haber u Francesco Attard thallsu bejniethom erbatax-il xelin. Mir-registru tal-eżitu nsibu wkoll li sar hlaas ta' tmien xelini lill-kor tat-tfal li kien igib l-isem ta' Laudate Pueri. Sar ukoll hlaas ta' hames xelini ta' xi kafè li ngħata waqt il-Matutin.

Mill-istess registru tal-eżitu nafu li l-mixegħla li kienet saret bil-luċeletrika matul l-aħħar tlett ijiem tal-festa qamet is-somma ta' sittax-il lira. Ġorġ Tabone li xegħel waqt it-Tridu ha żewġ xelini, waqt li Anton Sacco li xegħel it-tazzi taż-żejt lejlet il-festa, thallas tliet liri. Jidher li kien sar xi xogħol fuq il-pedestall, tant li l-mastrudaxxa Tabone, tax-xogħol li għamel, thallas erba' liri u sitt xelini.

Fil-festa ta' San Ġwann tas-sena 1931, is-sehem tal-banda Prekursur ma naqasx, bħalma ma naqasx is-sehem tagħha fis-snin ta' wara f'din il-festa. Fil-festa tal-1931, il-banda Prekursur reġgħet żanżnet xi standardi u esegwiet għall-ewwel darba l-innu li kien ġie mmużikat mis-Surmast tal-banda, Mro Indri Borg (1885-1971), li l-versi tiegħu huma tal-poeta Għawdx, is-Sur Ġuzeppi Serafino Cutajar (1906-1972), '...la filarmonica Il Precursore eseguirà per la prima volta anche un grandioso inno musicato dal Mro A. Borg su versi di Serafino Cutajar.' Dan l-innu jgib l-isem ta' Inno

A San Giovanni Battista Martire. Tajjeb ninnota hawn li l-isem propju ta' Serafino Cutajar kien Ġuzeppi u din mhix l-unika darba li rreferew għalih bħala Serafinu. Is-Sur Ġuzeppi S. Cutajar kiteb għadd ġmielu ta' poeziji u għandu wkoll il-kliem ta' diversi innijiet.

Fil-festi ta' barra, barra l-banda Prekursur, ħadet sehem ukoll il-banda Leone, li tas-servizzi li tat thallset seba' liri. Il-banda Prekursur, tas-sehem tagħha thallset is-somma ta' tliet liri u tnax-il xelin.

In-nar li ngħata matul il-festa qam hames liri, waqt li Anglu Haber u shabu, tat-tizjin li għamlu, thallsu sitt liri.

1951 – 70 SENA ILU

L-aħħar anniversarju li ser nagħti tagħrif dwaru hu dak tal-festa tal-Battista tas-sena 1951, li giet iċċelebrata mit-22 sal-24 ta' Ġunju 1951. Matul in-Novena kienu ħadu sehem diversi kantanti, tant li għal dan il-għan sar hlaas ta' lira. L-organista, tas-sehem tiegħu, thallas tnax-il xelin u nofs. Dak li wassal bil-vettura liċ-ċelebrant Mons. Celestino Galea Ph.D. għall-festa thallas hmistax-il xelin. Il-prietki ta' matul il-jiem tat-Tridu saru minn Patri Ewġenju, Kapuċċin, li ta' dan is-servizz, inkluz il-vettura, thallas is-somma ta' żewġ liri u hmistax-il xelin. Il-panigierku ta' filgħodu ta' nhar il-festa sar minn Patri Accursio Xerri O.F.M, li ha żewġ liri, waqt li dak ta' filgħaxija sar minn Patri Roberto, Kappuċċin, li ha lira u hmistax-il xelin. Għall-konfessuri barranin, vettura u xi affarijiet oħra, thallset is-somma ta' tliet liri u nofs.

Il-mużika li ħadet sehem matul il-jiem tal-festa kienet dik ta' Mro Ġanni Vella, li ta' seba' servizzi, inkluz il-Matutin, thallas is-somma ta' sebgħa u tletin lira, waqt li għall-vetturi ta' dawn il-mużiċisti thallset is-somma ta' erba' liri. Dak li daqq l-ewfonju u dak li daqq il-kontrabaxx matul il-Matutin ħadu bejniethom hames liri. Ġanni Haber u kantanti oħra li ħadu sehem fil-Matutin thallsu bejniethom is-somma ta' lira.

Fil-festi esterni kienu ħadu sehem iż-żewġ baned tar-Rabat, Leone u La Stella. Il-banda Leone ħadet sehem fit-tlett ijiem tal-festa, jgħifiri: fid-dimostrazzjoni, lejlet u nhar il-festa. Lejlet il-festa l-banda Leone daqqet l-innu, La Natività di San Giovanni Battista u tas-servizzi li tat thallset is-somma ta' £46, waqt li t-tliet bibiti lill-bandisti laħqu s-somma ta' £3 3s. Il-banda La Stella kellha żewġ servizzi, wieħed lejlet u ieħor nhar il-festa u tas-servizzi li tat thallset is-somma ta' £36, waqt li l-bandisti ngħataw żewġ bibiti li laħqu s-somma ta' £5. Nhar il-festa, kienet il-banda La Stella li daqqet l-Innu l-Kbir tal-Battista. Tajjeb ninnota li l-prova tal-Innu l-Kbir fil-knisja u tal-kunċert laħqu s-somma ta' £8 10s, waqt li l-baritnu ha £6 10s. Il-hlaas tal-alloġġ tal-kantanti Maltin kien ta' £24s.



Għall-mixegħla ġenerali sar f'haas ta' £42. Kien hemm 680 bozza elettriċa bi prezz ta' xelin u tliet soldi kull waħda. Dawk li għamlu kemm xogħol fil-knisja u kemm fil-pjazza tħallsu bejniethom is-somma ta' £25 2s. Il-mastrudaxxa Anton Tabone, ta'tmint ijiem f'xogħlijiet li għamel konnessi għall-aġġustament tal-palk tal-banda tħallas kważi disa' liri u seba' xelini, 'Ad Antonio Tabone, falegname, all'aggiustare il palco della filarmonica, cioè 8 giorni di lavoro (a 13s per giorno) e spese recenti per tale palco.'

Jidher li f'din is-sena ntefget somma mhux tażen għal-

logħob tan-nar. Fil-fatt, Anton Cilia tħallas is-somma ta' £34 għan-nar tal-art u għall-musketterija ta' lejlet il-festa, waqt li għad-dimostrazzjoni tħallset is-somma ta' £6. In-nar li ngħata matul il-purċissjoni qam is-somma ta' £21, waqt li għall-kaxxa infernali tal-kulur laħqet is-somma ta' £23.

Nota dwar il-flus:

6d = sitt soldi; 1s (xelin) = 12-il sold; £1 (lira) = 20 xelin jew 240 sold.

Fi flus tal-lum xelin (1s) = €0.116; £1 = €2.33

Il-Prekursur Banda u Festa

Nixtiequ ninfurmawkom li għad fadal ftit kopji tal-pubblikazzjoni Il-Prekursur – Banda u Festa kitba ta' Grazio A. Grech. Dan il-ktieb jitratta dwar il-banda Prekursur u l-festi marbuta ma' San Ġwann Battista matul is-snin.

Min jixtieq jakkwista kopja jikkuntattja lil Anthony Grech fuq 79271924.

Il-ktieb qed jinbiegħ għall-prezz ta' €20.

